



गण सिद्धी विनायक सोसायटीच्या गणेशोत्सव मंडळाचा सुवर्णमहोत्सव यंदा मोठ्या उत्साहात साजरा होत आहे. सलग ५० वर्षे अखंडितपणे गणेशोत्सवाची परंपरा जोपासणाऱ्या मंडळाने धार्मिक कार्यक्रम, भजन-कीर्तन, सांस्कृतिक स्पर्धा व समाजोपयोगी उपक्रमांचे आयोजन केले आहे. यात लहानांपासून मोठ्यांपर्यंत सर्वांनी उत्साहाने सहभाग घेतला.

उद्धव-राज २० वर्षांनी सहकुटुंब भेट मात्र फडणवीसही पोहोचल्याने चर्चेला उत

मराठीच्या मुद्यावरून एकत्र आलेल्या ठाकरे बंधूंचे कुटुंब गणरायाच्या दर्शनाच्या निमित्ताने तब्बल २० वर्षांनी काल एकत्र आले. मनसेप्रमुख राज ठाकरे यांच्या शिवतीर्थ निवासस्थानी माजी मुख्यमंत्री, शिवसेना (उबाठा) पक्षप्रमुख उद्धव ठाकरे काल सहकुटुंब गणपतीचे दर्शन घेण्यासाठी गेले. ठाकरे बंधू एकत्र आले, पण कुटुंब एकत्र येणार का, अशी कुजबुज सुरू असायची. या कौटुंबिक गाठीभेटीने या सगळ्यांना उत्तर दिले. त्यांच्या या भेटीचीच काल चर्चा होती. मात्र उद्धव ठाकरे गेल्यानंतर मुख्यमंत्री देवेंद्र फडणवीस हे राज ठाकरे यांच्या शिवतीर्थवर पोहोचले. दोघा बंधुंच्या कौटुंबिक भेटीमुळे आनंदलेली मराठी माणसे फडणवीस भेटीच्या वृत्ताने मात्र हिरमुसली.



■ मुंबई

उद्धव ठाकरे सकाळी शिवतीर्थवर पोहोचले. रश्मी ठाकरे, आदित्य ठाकरे सोबत होते. यापूर्वीही दोन्ही कुटुंबे वेगवेगळ्या कौटुंबिक कार्यक्रमाच्या निमित्ताने ठिकठिकाणी भेटली. पण अनेक वर्षांनंतर पहिल्यांदाच राज ठाकरे यांच्या घरी कौटुंबिक स्नेहमिलन झाले.

५ जुलैला मराठीच्या मुद्यावरून पहिल्यांदा एकत्र आले. २७ जुलैला उद्धव ठाकरे यांना जन्मदिवसाच्या शुभेच्छा

देण्यासाठी राज ठाकरे हे मातोश्रीवर गेले होते. बाळासाहेब ठाकरे यांच्या मृत्यूनंतर राज ठाकरे पहिल्यांदाच मातोश्रीवर गेले. ही दुसरी भेट झाली. काल २७ ऑगस्टला तिसरी भेट झाली. महिनाभरात दोघे बंधू तीनवेळा एकत्र आले. याआधी फडणवीस व उपमुख्यमंत्री एकनाथ शिंदे हे दरवर्षी राज यांच्या घरी गणेश दर्शनाला जात असत. यावर्षीही फडणवीस दर्शनाला गेले. शिंदेंनीही आज दर्शन घेतले. राज ठाकरेंच्या घरी गणेश दर्शन घेतल्यानंतर मुख्यमंत्री फडणवीस म्हणाले, **॥ पान ७ वर**

जरांगेंचे आज मुंबईत आंदोलन ओबीसी समाज विरोध करणार

ओबीसीतून टिकणारे मराठा आरक्षण देण्याच्या मागणीसाठी मनोज जरांगे-पाटील हे बेमुदत आंदोलन करण्यावर ठाम आहेत. ते आज उशिरा मुंबईत पोहोचून उद्या आझाद मैदानावर आंदोलन सुरू करणार आहेत. त्याचवेळी त्यांच्या आंदोलनाची ताकद कमी करण्यासाठी शनिवारपासून ओबीसी समाजही साखळी उपोषण सुरू करणार आहे. यामुळे दोन समाजात तेढ निर्माण करून त्यांना आपसात लढविण्याचे सरकारचे षड्यंत्र आहे असा आरोप होत आहे.

■ मुंबई

मुंबई उच्च न्यायालयाने जरांगे-पाटील यांच्या आझाद मैदानावरील आंदोलनास मनाई केल्यानंतर मराठा समाजाचा रोष संतापत पोलिसांनी अनेक कठोर अटी लावत सकाळी ९ ते सायंकाळी ५ पर्यंत आंदोलनाची परवानगी दिली. त्याचबरोबर आंदोलक हिंसाचार करणार नाहीत, अधिक मागसे आली तर त्यांना टप्प्याने बोलावले जाईल अशा हमीपत्रावर जरांगे यांची सही घेण्यात आली. मात्र बेमुदत उपोषणाच्या मागणीवर ठाम असलेल्या आंदोलकांना मैदानातून पाचनंतर बाहेर कसे काढणार, विरोध झाल्यास काय करणार, असे अनेक प्रश्न

निर्माण झाले आहेत. परंतु हे आंदोलन फार दिवस सुरू राहणार नाही, अशी चर्चा आहे. याचे कारण आज फडणवीस आंदोलनाबाबत बोलताना म्हणाले की, एका समाजाचे आरक्षण काढून दुसऱ्याला देता येणार नाही. शासन दोन्ही समाजाच्या हिताचा विचार करून दोन्ही समाजाला न्याय देईल. फडणवीस यांच्या या वक्तव्यावरून स्पष्ट होते की, आंदोलन सुरू झाले आहे आणि त्याला काय उत्तर देऊन आरक्षणाचे श्रेय घ्यायचे हे सरकारने आधीच ठरवले आहे. जरांगेंच्या आंदोलनाच्या बंदोबस्तासाठी फडणवीस यांच्या गृह खात्याने आझाद मैदानात शेकडो **॥ पान ५ वर**

अमेरिकेच्या वाढीव टॅरीफमुळे भारतातील लारवो नोकच्या धोक्यात

■ नवी दिल्ली

अमेरिकेचे राष्ट्राध्यक्ष डोनाल्ड ट्रम्प यांनी लागू केलेल्या पन्नास टक्के वाढीव आयात शुल्कांमुळे (टॅरीफ) भारतातील महत्त्वाची उद्योग क्षेत्रे उद्ध्वस्त होण्याची भीती निर्माण झाली असून या क्षेत्रांमधील लाखो लोकांवर बेरोजगारीची कुऱ्हाड कोसळण्याचा धोका आहे, असे पत्र द चेंबर ऑफ ट्रेड अँड इंडस्ट्रीने (सीटीआय) पंतप्रधान नरेंद्र मोदी यांना लिहिले आहे.



वाढीव आयात शुल्कांमुळे देशातील वस्त्रोद्योग, चर्मोद्योग, रत्न आणि दागदागिने, वाहनांचे सुटे भाग निर्मिती, रसायन निर्मिती, औषधनिर्मिती, इलेक्ट्रॉनिक्स आणि मत्स्योद्योग आणि अन्य उद्योगक्षेत्रांवर अत्यंत दूरगामी परिणाम होतील, असे सीटीआयचे अध्यक्ष ब्रिजेश

गोयल यांनी पत्रांमध्ये नमूद केले आहे. आयात शुल्क वाढीमुळे अमेरिकेच्या बाजारपेठेत भारतीय मालाच्या किमती अन्य पुरवठादार देशांमधून येणाऱ्या मालाच्या तुलनेने सुमारे ३५ टक्के महाग होणार आहेत. त्यामुळे अमेरिकन ग्राहक भारतीय मालाऐवजी अन्य देशांच्या मालाकडे आकर्षित होईल. तसे झाल्यास भारताचे सुमारे ४८ अब्ज डॉलरच्या निर्यातीला फटका बसेल. **॥ पान ७ वर**

आसारामचा अंतरिम जामीन मुदतवाढीस हायकोर्टाचा नकार

■ जयपूर

जोधपूरमध्ये लैंगिक अत्याचार प्रकरणात जन्मठेपेची शिक्षा भोगत असलेल्या आसाराम बापूला राजस्थान उच्च न्यायालयाने मोठा दणका दिला आहे. न्यायालयाने त्याचा अंतरिम जामीन कालावधी वाढवण्यास नकार दिला आहे. अहमदाबादच्या सिव्हिल हॉस्पिटलच्या वैद्यकीय अहवालाच्या आधारे हा निर्णय देण्यात आला. त्यामुळे आता आसारामला ३० ऑगस्टपर्यंत जोधपूर मध्यवर्ती कारागृहात आत्मसमर्पण करावे लागणार आहे. वैद्यकीय अहवालानुसार, सध्या आसारामची प्रकृती तुरुंगात राहण्यासाठी योग्य आहे. हा आदेश उच्च न्यायालयाने दिला.

वैष्णोदेवी भूस्खलनात ३४ मृत्यू मृतांच्या कुटुंबियांना ९ लाख देणार

■ श्रीनगर

वैष्णोदेवी यात्रा मार्गावर मंगळवार २६ ऑगस्ट दुपारी भूस्खलन झाल्याने भीषण अपघात झाला. यातील मृतांचा आकडा ३४ झाला असून, जखमींची संख्या २३ झाली आहे. मृतांमध्ये १६ महिला आणि दोन लहान मुलांचा समावेश आहे. दरड कोसळल्यानंतर लष्कर, सीआरपीएफ, एनडीआरएफ आणि एसडीआरएफ यांच्या मदतीने बचाव व शोधमोहीम राबवण्यात आली. प्रशासनाने दिलेल्या

माहितीनुसार ३४ पैकी २५ मृतदेह जम्मू गव्हर्नमेंट मेडिकल कॉलेजमध्ये नेले आहेत. २० मृतांची ओळख पटली आहे. ते देशात विविध राज्यांतील भाविक होते. या घटनेनंतर वैष्णोदेवी यात्रा स्थगित करून दरड हटवण्याचे काम सुरू आहे. यामध्ये आणखी कोणी अडकलेले नसावे, यासाठी प्रशासन सतर्क आहे. जम्मू-काश्मीरचे उपराज्यपाल आणि श्री माता वैष्णोदेवी बोर्डाचे अध्यक्ष मनोज सिन्हा यांनी मृतांच्या कुटुंबियांसाठी प्रत्येकी ९ लाख रुपयांची मदत जाहीर केली. त्यामध्ये ५ **॥ पान ७ वर**

बिहारमध्ये वाद सुरू असतानाच प.बंगालमध्ये याद्या तपासणी

■ नवी दिल्ली

बिहारमध्ये केंद्रीय निवडणूक आयोगाच्या वतीने सुरू असलेल्या मतदार याद्यांच्या विशेष सखोल पुनर्रिक्षणावरून (एसआयआर) देशात गदारोळ सुरू असताना आयोगाने आता पश्चिम बंगालमध्ये अशाच प्रकारे मतदार याद्यांची फेरतपासणी करण्याची तयारी चालवली आहे.

बिहारमधील एसआयआरवरून काँग्रेस नेते राहुल गांधी यांच्यासह इंडिया आघाडीतील सर्वपक्षीय नेते निवडणूक आयोगावर आणि पर्यायाने केंद्र सरकारवर सातत्याने टीका करत आहेत. यामध्ये प.बंगालच्या मुख्यमंत्री ममता बॅनर्जी आघाडीवर आहेत. ममता बॅनर्जी बिहार एसआयआरसह शालेय अभ्यासक्रमात त्रिभाषा मुन्नाचा आग्रह या मुद्यावरून केंद्र सरकारला वारंवार आव्हान देत आहेत. बोगस मतदारांचा मुद्दा ममता बॅनर्जी यांनी लावून धरला आहे. या पार्श्वभूमीवर केंद्रीय निवडणूक आयोगाने प.बंगालच्या **॥ पान ७ वर**

नाशिक कुंभमेळा प्राधिकरणात साधू महंतांचा समावेश करावा

■ नाशिक

नाशिक त्र्यंबकेश्वर कुंभमेळासाठी राज्य सरकारने प्राधिकरणाची स्थापना केली. विभागीय आयुक्तांच्या अध्यक्षतेखाली २२ सदस्यांचा समावेश प्राधिकरणात करण्यात आला आहे. मात्र साधू महंतांना प्राधिकरणात स्थान दिले नसल्याने नाराजी आहे. यात १३ आखाड्यांचे प्रत्येकी दोन महंतांचा समावेश करावा, अशी मागणी आज संत संमेलनात साधू महंतांनी केली. नाशिकमध्ये झालेल्या संत संमेलनात आज अखिल भारतीय संत समितीचे अध्यक्ष जितेंद्रनाथ सरस्वती महाराज यांनी हा मुद्दा उपस्थित केला. अनेक आखाड्यांचे साधू-महंत उपस्थित होते. कुंभमेळा हा साधू-संतांचा आणि आखाड्यांचा प्रमुख धार्मिक सोहळा आहे.

१२ वर्षीय मुलीची बलात्कार करून हत्या दोन गुन्हेगार सुप्रीम कोर्टात निर्दोष सुटले

■ नवी दिल्ली

एका १२ वर्षीय मुलीवर लैंगिक अत्याचार करून तिची निर्घृणपणे हत्या केल्याप्रकरणी उच्च न्यायालयाने दोषी ठरवून फाशी आणि जन्मठेपेची शिक्षा ठोठावलेले दोन आरोपी सर्वोच्च न्यायालयात सबळ पुराव्याअभावी निर्दोष सुटले.

उत्तर प्रदेशच्या लखनौमध्ये सप्टेंबर २०१२ मध्ये घडलेली ही घटना आहे. ही मुलगी रात्री आपल्या घराच्या मागच्या बाजूस शौचासाठी गेली असता आरोपी पुताई आणि दिलीप यांनी तिच्यावर बलात्कार करून तिची गळा दाबून हत्या केल्याचा आरोप आहे. कनिष्ठ न्यायालयाने २०१४ मध्ये दोन्ही

आरोपींना दोषी ठरवून पुताई याला फाशी तर दिलीप याला जन्मठेपेची शिक्षा सुनावली. या शिक्षेला आरोपींनी अलाहाबाद उच्च न्यायालयात आव्हान दिले असता न्यायालयाने कनिष्ठ न्यायालयाचा निकाल कायम ठेवला. आरोपींनी सर्वोच्च न्यायालयात अपिल दाखल केले. सर्वोच्च न्यायालयात न्या. विक्रम नाथ, न्या. संजय कोरल आणि न्या. संदीप मेहता यांच्या त्रिसदस्यीय खंडपीठाने सबळ पुराव्याअभावी दोन्ही आरोपींची निर्दोष मुक्तता केली. त्याचवेळी पोलिसांच्या ढिसाळ तपासावर न्यायालयाने कठोर ताशेरे ओढले. केवळ परिस्थितीजन्य पुराव्यावर आधारित खटल्याचा तपास करताना पोलिसांनी **॥ पान ७ वर**



आपण आश्वासने विसरत नाही... मग आपण पॉलिसी प्रीमियम का विसरवा?

भारतीय आयुर्विमा महामंडळ सादर करत आहे विशेष पॉलिसी पुनरुज्जीवन मोहिम विलंब शुल्क सवलती सह.

कालावधी 18/08/2025 ते 17/10/2025

त्वरा करा! ही संधी सोडू नका.

तुमचं विमा संरक्षण पुन्हा मिळवण्याची आणि त्याचा लाभ सतत मिळवत राहाण्याची संधी.

एकूण देय प्रीमियम	% विलंब शुल्कात सवलत	सवलतीची कमाल मर्यादा*
₹ 1,00,000 पर्यंत	30%	₹ 3000
1,00,001 ते 3,00,000 पर्यंत	30%	₹ 4000
3,00,001 आणि जास्त	30%	₹ 5000

*नियम आणि अटी लागू.
पॉलिसी अदा न केलेल्या पहिल्या प्रीमियमच्या ताख्खेपासून 5 वर्षांच्या आत पुन्हा सुरू करता येईल.
कृपया जवळच्या एलआयसी शाखेमध्ये किंवा एजंटला संपर्क साधा. आमच्या सोबत रहा. एलआयसीमध्ये स्वतःचा मोबाइल नंबर, ईमेल, एनईएफटी आणि वॉन नंबर अपडेट करा.

डाऊनलोड करा एलआयसी मोबाइल एप वेब डा.licindia.in कॉल सेंटर सेवा (022) 6827 6827 IRDAI Regn No.: 512

अधिक माहितीसाठी आपल्या एजंटला /जवळच्या एलआयसी शाखेला संपर्क करा किंवा तुमच्या शहराचे नाव 56767474 ला SMS करा

आम्हाला फॉलो करा: LIC India Forever

आमचा वॉट्सअप नं. **8976862090**

बनावट फोन कॉलसंपासून आणि खोल्या/कसव्या ऑफर्सपासून सावध राहा. आयआयसीएचव किंवा त्याचे अधिकारी किंवा पॉलिसीची विक्री, बोनस जाहीर करणे किंवा प्रिमियमची परीक्षा, खमा पत्रे करणे यासंबंधी कोणत्याही कामकाजात सहभाग होत नाही. अशा प्रकारचे दुरुकमी वेगाने पॉलिसीधारकांनी बचता संभाषण इतरांनी पॉलिसीबद्दल नकार देऊ नये. जीवित घटकवार, नियम व अटीवर अधिक माहिती मिळवण्यासाठी, कृपया विक्री समतल करण्यापूर्वी विक्री पुरिस्का काळजीपूर्वक वाचू घ्या.

प्रत्येक क्षणी तुमच्या सोबत

छपाईतील कोणत्याही चुकीबद्दल आम्ही जबाबदार नाही. अद्युक्त निकालासाठी अधिकृत गॅझेट पहावे. प्रस्तुतकर्ता: महाराष्ट्र राज्य लॉट



ऋतुना आणि स्पंदन हिंदळेकर यांच्या घरचा गणपती



सुनील नवले परिवाराचा राजा अभ्युदयनगर, काळाचौकी मुं. नं. ३३.



रमाकांत गोविंद मांगेला, नारिंगी, विरार यांच्या घरचा गणपती.



मंगेश गेवू मानकर यांचा घरगुती गणपती, कुर्ला वेस्ट.



बाल सेवा सार्वजनिक गणेशोत्सव मंडळ, काळाचौकी.



वसंत नवले, टिळक नगर, चेंबूर, यांच्या घरचा बाप्पा.



कोकणातील साहित्यिक बाबू घाडीगांवकर यांच्या घरातील गणराय.



कोरगांवकरांचा बाप्पा, मुंबई (वर्ष १०३ वे).



सौरभ स्मिता संजय नावळेकर यांच्या घरचा विष्णुहर्षा (ताडदेव).



प्रतिभा राऊत विरार (पूर्व) यांच्या घरातील शाहूची सुबक मूर्ती.



रामेशभाई ठक्कर यांच्या घरचा श्रीगणेश



गणेश लोकरे यांच्या कल्याण येथील घरातील गणपती बाप्पा



रमेश पांडुरंग सावंत (भोसले), फोंडाघाट, टेंववाडी यांचा बाप्पा



कोकणातील पारंपरिक गणेशोत्सव, महाडिक परिवाराच्या गणरायचे आगमन, मु. बोरीचामाल, पोस्ट तळेगाव, ता. तळा जि. रायगड.

पाच दुर्मीळ खनिज खाणींचा लिलाव रद्द

■ बंगळुरू

बोलीदारांच्या थंड प्रतिसादामुळे कर्नाटक, गुजरात आणि छत्तीसगढमधील पाच दुर्मीळ खनिज खाणींचा पाचव्या टप्प्यातील लिलाव रद्द करण्याचा निर्णय केंद्र सरकारने घेतला आहे. गुजरात आणि छत्तीसगढमधील ग्लाउकोनाईट या खनिजाच्या तीन खाणींच्या लिलावामध्ये एकाही बोलीदाराने प्रतिसाद दिला नाही. तर कर्नाटकमधील निकेल आणि पीजीई या दोन खाणींसाठीची

लिलाव प्रक्रियादेखील अत्यल्प प्रतिसादामुळे रद्द करण्यात आल्याचे खाण मंत्रालयाने जाहीर केले. खाण मंत्रालयाने एकूण पंधरा दुर्मीळ खनिज खाणींसाठी लिलाव प्रक्रिया सुरू केली होती. त्यापैकी दहा खाणींचा लिलाव यशस्वीरित्या पार पडला. ग्राफाईट, फॉस्फेट, आर्से, वॅनाडियम, पोटॅश आणि हॅलाईट या खनिजांच्या या खाणी आहेत. छत्तीसगढ, कर्नाटक, ओडिशा, राजस्थान आणि उत्तर प्रदेश या राज्यांमध्ये या खाणी आहेत.

शाळेच्या बाथरूममध्ये विद्यार्थिनीचे आत्मदहन

■ पाटणा

पाटणामधील गरदानीबाग परिसरातील आमला टोला कन्या शाळेच्या बाथरूममध्ये इयत्ता पाचवीत शिकणाऱ्या विद्यार्थिनीने आत्मदहन केले. पीडित विद्यार्थिनी दमडिया येथील रहिवासी असून तिच्या शरीराचा वरचा भाग जळाला आहे. या घटनेनंतर शाळेबाहेर मोठी गर्दी जमली. स्थानिक पोलीसांनी जमावाला शांत करण्याचा प्रयत्न केला. मात्र, संतप्त विद्यार्थी आणि कुटुंबियांनी शाळेची तोडफोड केली. पोलीसांनाही मारहाण केली. दरम्यान, पोलीसांनी घटनास्थळाची पाहणी केली असता त्यांना रॉकेलचा एक कॅन सापडला. बाथरूम सोल करण्यात आले असून पोलीस या घटनेचा अधिक तपास करत आहेत.



व्हिएतनाम आणि थायलंडमध्ये पुरामुळे हाहाकार! ८ जणांचा मृत्यू

■ हनोई

आशिया खंडाच्या आग्नेय भागात काजिकी वादळानंतर झालेल्या मुसळधार पावसामुळे व्हिएतनाम आणि थायलंडमध्ये हाहाकार माजला आहे. व्हिएतनामच्या उत्तर आणि मध्य प्रांतांमध्ये पूरस्थिती आणि पावसामुळे झालेल्या पडझडीत आतापर्यंत ८ जणांचा बळी गेला आहे. व्हिएतनामच्या ईशान्य भागात बुधवारच्या रात्रीत ८ इंच एवढा पाऊस झाला. या पावसामुळे घडलेल्या पडझडी ७ लोकांचा बळी गेला असून एक जण पुराच्या पाण्यात वाहून बेपत्ता झाला आहे. तर ३४ जण जखमी झाले आहेत. या भागात आजही पूरस्थिती कायम आहे. थायलंडच्या हवामान खात्याने दिलेल्या माहितीनुसार पूर आणि दरडी कोसळल्याच्या घटनांमुळे शेकडो घरे जमीनदोस्त झाली. चियांग माई शहरात पडझडीच्या घटनांमध्ये एका व्यक्तीचा बळी गेला तर एक व्यक्ती बेपत्ता आहे. येत्या ४८ तासांत मुसळधार पावसाचा कहर सुरूच राहणार असून टेकड्यांच्या पायथ्याशी आणि नदीकिनारी राहणाऱ्या लोकांना धोक्याचा इशारा देण्यात आला आहे.

फ्रान्सने मादागास्करच्या राजाची कवटी परत केली

■ पॅरिस

फ्रान्सने वसाहतकालीन तीन कवट्या मादागास्कर या पूर्व आफ्रिकेतील देशाला परत केल्या. यापैकी एक कवटी मालागासी राजा टोएरा यांची असल्याचे सांगण्यात येते. तर उर्वरित दोन कवट्या सकलावा वॉशिक गटाच्या आहेत. १८९७ साली फ्रेंच सैनिकांनी या राजाचा शिरच्छेद केला होता. यानंतर हे शीर फ्रान्सने विजयचिन्ह म्हणून पॅरिसला नेले आणि तेथील राष्ट्रीय इतिहास संग्रहालयात ठेवले होते. २०२३ मध्ये फ्रान्सने एक कायदा मंजूर केला. या कायदानुसार मानवी अवशेष मृतांच्या मूळ देशात परत करण्याची परवानगी मिळाली.

अमेरिकेत शाळेत गोळीबार २ विद्यार्थ्यांचा मृत्यू! १७ जखमी

■ वॉशिंग्टन

अमेरिकेच्या मिनेसोटा राज्यात मिनेया पोलीस कॅथलिक स्कूलमध्ये एका माथेफिरू तरुणाने केलेल्या अंदाधुंद गोळीबारात दोन विद्यार्थ्यांचा मृत्यू झाला. तर १७ विद्यार्थी जखमी झाले. हे सर्व विद्यार्थी आठ ते दहा वयोगटातील आहेत. हल्लेखोराने गोळीबारानंतर स्वतःवरही गोळी मारून घेत आत्महत्या केली. मिनेसोटाचे गव्हर्नर टीम वॉल्ट्झ यांनी ही माहिती दिली ही घटना भयंकर असल्याचे वॉल्ट्झ म्हणाले.

हल्लेखोराचे नाव रॉबीन वेस्टमन (२०) असल्याचे पोलीस तपासात समजले. या तरुणाची कोणतीही गुन्हेगारी पार्श्वभूमी ज्ञात नाही, असे मिनेसोटा पोलीसांनी सांगितले. स्थानिक माध्यमांनी दिलेल्या वृत्तानुसार सकाळी शाळेत प्रार्थना सुरू असताना हा गोळीबार झाला. या घटनेचे वृत्त कळताच पोलीस आणि रुग्णवाहिकांचा शाळेभोवती वेढा पडला होता. रुग्णवाहिकांमधून जखमी विद्यार्थ्यांना तातडीने नजीकच्या रुग्णालयांमध्ये हलवण्यात आले.

कॅलिफोर्नियातून भारताच्या चार उपग्रहांचे यशस्वी प्रक्षेपण

■ नवी दिल्ली

कॅलिफोर्नियातील 'वॅडेनबर्ग स्पेस फोर्स' तळावरून 'स्पेसएक्स'च्या फाल्कन -९ रॉकेटवरून 'पिक्सेल स्पेस' आणि 'ध्रुव स्पेस' या दोन स्टार्ट-अपनी आपले एकूण चार उपग्रह यशस्वीपणे प्रक्षेपित केले. 'पिक्सेल'ने यावर्षी जानेवारीमध्ये तीन फायरफ्लाय उपग्रह प्रक्षेपित केले होते. पिक्सेलच्या उपग्रह प्रक्षेपणामुळे स्टार्ट-अपच्या सहा हायपरस्पेक्ट्रल उपग्रह



संरचनेच्या पहिल्या टप्प्याची पृथ्वीला जवळून आणि पूर्तता झाली असून त्यामुळे स्पष्टपणे पाहणे शक्य होणार

आहे. बंगळूरूमधील 'पिक्सेल' च्या तीन फायरफ्लाय उपग्रहांचे यशस्वीरित्या प्रक्षेपण झाले आहे, असे बंगळूरूचे पिक्सेल स्पेसचे संस्थापक आणि सीईओ अवैस अहमद यांनी 'एक्स'वर म्हटले आहे. तसेच हैदराबाद येथील ध्रुव स्पेसद्वारे ऑस्ट्रेलियाच्या अकुला टॅक आणि एस्पार सॅटेलाइट्सकडून अभिभार (पेलोड) घेऊन जाणारा आपला पहिला व्यावसायिक 'लीप-०१' उपग्रहही प्रक्षेपित केला आहे.

बदलापूर आणि वसईत टीओडी मीटरमध्ये छेडछाड केल्याचा प्रकार

■ कल्याण

महावितरण कंपनीकडून पारंपरिक वीज मीटर काढून नवीन टीओडी मीटर बसवण्याची मोहीम सुरू आहे. यामध्ये वीज वापराच्या वेळेनुसार दर ठरवले जातात. मात्र या नवीन मीटरमध्ये छेडछाड करण्याच्या दोन घटना बदलापूर आणि वसई येथे झाल्या. टीओडी मीटर हे आधुनिक तंत्रज्ञानावर आधारित असून यामध्ये सकाळी ९ ते संध्याकाळी ५ या कालावधीत वीज वापराच्या ग्राहकांना युनिटमागे ८० पैसे सवलत

दिली जाते. काही ग्राहक वीजबिल कमी करण्याच्या हेतूने या मीटरमध्ये छेडछाड करत असल्याचे निदर्शनास आले. त्यात छेडछाड करणे कठीण आहे. कम्प्युनिकेशन पोर्टच्या माध्यमातून महावितरणकडे प्रत्येक ग्राहकाच्या वीज वापराची माहिती थेट पोहोचते त्यामुळे अशा चुकीच्या कृत्यांची लगेच नोंद होते. महावितरणच्या गुणवत्ता नियंत्रण विभागाने बदलापूर आणि वसई येथे संशोधित वीज ग्राहकांच्या मीटरची आढळले. यानंतर संबंधित ग्राहकांविरुद्धात पोलीस तक्रार दाखल केली.

सप्टेंबरपासून मुंबईत इलेक्ट्रिक वॉटर टॅक्सी

■ मुंबई

देशातील पहिली पर्यावरणपूरक आणि आधुनिक सुविधांनी युक्त अशी इलेक्ट्रिक वॉटर टॅक्सी सेवा येत्या २२ सप्टेंबरपासून मुंबईत सुरू होणार आहे. गेटवे ऑफ इंडिया ते जवाहरलाल नेहरू पोर्ट अर्थारिटी अर्थात जेएनपीएपर्यंत ही इलेक्ट्रिक वॉटर टॅक्सी नियमित चालणार आहे. या नव्या सागरी वाहतूक सुविधेमुळे मुंबईतील प्रवासाला एक नवीन आणि पर्यावरणपूरक पर्याय उपलब्ध होणार आहे.

अभिनेते बाळ कर्वे यांचे निधन

■ मुंबई

मराठी रंगभूमी आणि चित्रपटसृष्टीतील ज्येष्ठ अभिनेते बाळ कर्वे (९५) यांचे आज सकाळी मुंबईतील राहत्या घरी निधन झाल्याने एकच हळहळ व्यक्त होत आहे. त्यानंतर सायंकाळी त्यांच्यावर अंत्यसंस्कार करण्यात आले. त्यांचा जन्म २५ ऑगस्ट १९३० रोजी झाला होता. त्यांनी पुण्याच्या सीओपीपी येथून स्थापत्य अभियांत्रिकीचे शिक्षण घेतले होते. मुंबई महापालिकेत अभियंता म्हणून

त्यांनी ३२ वर्षे नोकरी केली. अभिनयाची आवड जोपासत त्यांनी किलबिल बालरंगमंच या संस्थेची स्थापना केली आणि नाटकात सक्रीय सहभाग घेतला. रथचक्र, आई रिटायर होते, मनोमनी अशा नाटकांमधूनही ते प्रेक्षकांच्या पसंतीस उतरले. १९७९ साली दूरदर्शनवर प्रसारित झालेल्या चिमणराव मालिकेतील गुंड्याभाऊ या भूमिकेमुळे त्यांना लोकप्रियता मिळाली. ही भूमिका इतकी गाजली की पुढे लोक त्यांना गुंड्याभाऊ या नावानेच ओळखू लागले.

महाराष्ट्र गजलक्ष्मी

सोडत दर सोमवार ते रविवार

जुलै महिन्यात बक्षीसांचा वर्षाव

पहिले बक्षिस ₹

10000

तिकीट ₹ 20/-

महाराष्ट्र गजलक्ष्मी गुरु

सोडत दि. 03/07/2025 बिजेता तिकीट क्र: GL-02-5529

रिटेलर आणि स्टॉकिस्ट: हरी श्री लॉटरी सेंटर, नालासोपारा

महाराष्ट्र गजलक्ष्मी सोम

सोडत दि. 14/07/2025 बिजेता तिकीट क्र: GL-03-5726

रिटेलर: कार्तिक लॉटरी सेंटर, दादर

स्टॉकिस्ट: श्री गणेश एन्टरप्रायझेस, दादर

महाराष्ट्र गजलक्ष्मी शुक्र

सोडत दि. 18/07/2025 बिजेता तिकीट क्र: GL-03-5379

रिटेलर आणि स्टॉकिस्ट: पवार लॉटरी, ठाणे

महाराष्ट्र गजलक्ष्मी गुरु

सोडत दि. 24/07/2025 बिजेता तिकीट क्र: GL-03-8988

रिटेलर: जय संतोषी माँ लॉटरी सेंटर, मुलुंड

स्टॉकिस्ट: सुमित एजन्सी, मुंबई

महाराष्ट्र गजलक्ष्मी मंगल

सोडत दि. 29/07/2025 बिजेता तिकीट क्र: GL-03-4585

रिटेलर आणि स्टॉकिस्ट: हरी श्री लॉटरी सेंटर, नालासोपारा

विजेते आणि विक्रेते यांचे हार्दिक अभिनंदन!

सिनेमागहात कोणते चित्रपट

परम सुंदरी

आज परम सुंदरी हा रोमॅंटिक कॉमेडी सिनेमा चित्रपटगृहांमध्ये प्रदर्शित होत आहे. तुषार जलोटा दिग्दर्शित या सिनेमामध्ये अभिनेता सिद्धार्थ मल्होत्रा आणि अभिनेत्री जान्हवी कपूर यांच्या प्रमुख भूमिका आहेत. सिद्धार्थ शंकर, मनजोत सिंग, संजय कपूर, इनायत वर्मा आदी कलाकार देखील या चित्रपटात आहेत. चित्रपटाची कथा गौरव मिश्रा आणि अशं व्होरा यांनी लिहिली असून चित्रपटाचे संगीत सचिन-जिगर या जोडीने दिले आहे.

कथानक:

परम सुंदरीचे कथानक केरळच्या पृष्ठभूमीवर घडते. दिल्लीतील एक तरुण एका दक्षिण भारतीय शास्त्रीय नर्तकीच्या प्रेमाची कथा या चित्रपटात दाखवण्यात आली आहे.



त्रिभंधारी बर्बरीक

हा चित्रपट आज सिनेमागृहांमध्ये प्रदर्शित होत असून तेलुगू, तमिळ, कन्नड, मल्याळम आणि हिंदीसह अनेक भाषांमध्ये हा चित्रपट पाहता येईल. मोहन श्रीवत्स यांचे दिग्दर्शन असलेला हा सिनेमा एक फॅन्टसी थ्रिलर आहे. या चित्रपटामध्ये सत्य राज, वशिष्ठ एन. सिन्हा, सांची राय, क्रांती किरण, उदयभानु, सत्यम राजेश, व्हीटीव्ही गणेश, मोटा राजेंद्र आणि अनेक कलाकार मुख्य भूमिकेत आहेत.



ओटीटीवर काय पहाल ?

‘मेट्रो इन दिनों’

दिग्दर्शक अनुराग बासू यांचा ‘मेट्रो इन दिनों’ हा चित्रपट आज नेटफ्लिक्सवर प्रदर्शित होत आहे. आदित्य रॉय कपूर, सारा अली खान, पंकज त्रिपाठी, कोंकणा सेन शर्मा, नीना गुप्ता, अनुपम खेर, अली फजल आणि फातिमा सना शेख आदि कलाकार यामध्ये आहेत. मेट्रो इन दिवसांमध्ये हा चित्रपट ४ जुलै रोजी सिनेमागृहांमध्ये प्रदर्शित झाला होता. अनुराग बासू दिग्दर्शित या मल्टीस्टार चित्रपटामध्ये अनेक नामवंत कलाकार आहेत, तरीही हा सिनेमा बॉक्स ऑफिसवर फारशी कमाई करू शकला नाही.



टी-सीरिजवर चोरीचा आरोप



अभिनेत्री क्रिती सेनॉन आणि शहीर शेख अभिनीत दो पत्ती सध्या खूप चर्चेत आहे, आणि याचे कारण हा सिनेमा नाही तर त्यातील रांड्रण हे गाणे आहे. परंतु आता हे गाणे तयार करणार्या टी-सीरिज म्युझिक कंपनीवर संगीतचोरीचा आरोप आला आहे. संगीताच्या चाली, बीट्स बनवणार्या एका आंतरराष्ट्रीय संगीतकाराने आरोप केला आहे की त्याची परवानगी न घेता रांड्रण गाण्यामध्ये त्याच्या बीट्सचा वापर केला गेला आहे आणि हे बीट दोन वर्षांपूर्वी तयार केले गेले होते. एका वर्षांपर्यंत त्याला या चोरीबद्दल माहिती नव्हती आणि त्याला हेही कल्पना नव्हती की भारतात नंबर १ ट्रॅडिंग असलेल्या गाण्यामध्ये त्याच्या बीट्सचा वापर झाला आहे. मोशाल मीडियावर एक व्हिडिओ शेअर करत सदर आंतरराष्ट्रीय संगीतकार केएमकेझेड (KMKZ) ने सांगितले आहे, मी भारतात नंबर वन बनलेले गाणे बनवले आणि मला याची कळा नव्हती. मी एक म्युझिक निर्माता आहे. मी ऑनलाइन बीट्स विकतो. मी घचघन या नावाने ओळखला

जातो. मी या बीट्स दोन वर्षांपूर्वी पोस्ट केल्या होत्या. काही दिवसांपूर्वी मला एका व्यक्तीने मेसेज पाठवला की त्याला एक गाणे मिळाले आहे आणि त्यात मी तयार केलेल्या बीट्स पियानोवर वाजत असल्याचे त्याने ओळखले आहे. मेसेज पाठवणार्याचे नाव लिहिलेले नव्हते परंतु त्याची इच्छा होती की मला ही गोष्ट कळावी.घचघन ने पुढे सांगितले की, मी पाहिले की स्पाटिफायवर त्याच्या २९ कोटी स्ट्रीम्स आहेत आणि या गाण्याचे श्रेय पाहिल्यावर तुम्हाला दिसेल की श्रेय टी-सीरिजला देण्यात आले आहे. त्यामुळे मी ईमेल पाठवायला सुरुवात केली. मी गायक आणि टी-सीरिजच्या सर्व संबंधित लोकांना ईमेल केले.परंतु कुणाकडूनही मला उत्तर मिळाले नाही. त्यामुळे मला कळत नव्हते की आता मी काय करावे. कारण त्यांनी यूट्यूबवरून माझी चाल चोरी केली आहे आणि मला कोणताही संपर्क केला नाही, मला त्यासाठी पैसे दिले नाहीत आणि मला त्या चालीसाठी श्रेयही दिलेले नाही. आता हे रांड्रण गाणे भारतीय बिलबोर्डवर पहिल्या क्रमांकावर आहे. संगीत निमित्त लोकांना विनंती करतो की, ज्यांना या व्यक्तीपैकी कुणाचाही पत्ता माहिती असेल ते मदत करावी, जेणेकरून मी लवकरात लवकर रांड्रण व्हिडिओवाल्यांपर्यंत पोहचू शकेन. कृपया माझ्या या व्हिडिओवर कॉमेंट करा आणि माझा व्हिडिओ शक्य तितक्या लोकांपर्यंत शेअर करा.

आम्ही नातेवाईक आहोत, पण...

हिंदी चित्रपटसृष्टीमध्ये असे अनेक सेलिब्रिटी आहेत ज्यांचे एकमेकांशी जवळचे नाते आहे. कुणाकुणाची भावाभावांची जोडी तर कुणाची काका-पुतण्याची जोडी प्रसिद्ध आहे. यापैकी काहींनी मोठ्या भावाचे अनुकरण करून चित्रपटसृष्टीमध्ये पदार्पण केले आणि अभिनयात कारकिर्द घडवली. याची ठळक उदाहरणे म्हणजे जेष्ठ दिवंगत अभिनेता अशोक कुमार-अनूप कुमार, जेष्ठ अभिनेता अनुपम खेर-राजू खेर. त्याचप्रमाणे सनी-बॉबी देओल, सलमान खान व अरबाज-सोहेल खान. परंतु तुम्हाला माहिती आहे का की अभिनेता विवेक ओबेरॉयचा चुलतभाऊ देखील काही हिट चित्रपटांत काम केलेला आहे? हा अभिनेता आहे अक्षय ओबेरॉय. ‘फाइटर’, ‘लव्ह हॉस्टल’, ‘फितूर’ आणि ‘पीकू’ सारख्या चित्रपटांमधील आपल्या अभिनयाने प्रेक्षकांच्या मनात स्थान निर्माण करणाऱ्या अक्षयने नुकत्याच दिलेल्या एका मुलाखतीदरम्यान आपल्या कुटुंब व नातेवाईकांबद्दल मनमोकळपणाने चर्चा केली. अक्षयने सांगितले की विवेक ओबेरॉय त्याचा चुलतभाऊ आहे. परंतु आपल्या कारकिर्दीसाठी त्याने कधीही त्याचा चुलतभाऊ नाही. आपण संघर्ष करून यश मिळवल्याचे तो म्हणाला. त्याने हे देखील सांगितले की, विवेक ओबेरॉयच्या कुटुंबाशी त्याचे नाते असले तरी दोन्ही कुटुंबांचे संबंध कधी चांगले नव्हते. विवेक आणि त्याचे वडील दोघेही चांगले अभिनेता आहेत आणि माझ्या नातेवाईक असल्याचा मला अभिमान आहे, परंतु आम्ही एकत्र काम करू शकलो असतो तर चांगले झाले असते.

चंदेरी चवींगम

वीकेण्डला काय बघाल ?

ऑगस्टच्या शेवटच्या आठवड्यातील नव्या वीकेण्डमध्ये अनेक दमदार नाटके, रोमॅंटिक कॉमेडी आणि जबरदस्त फाइट सीन पाहायला मिळणार आहेत. तेव्हा तयार व्हा आणि हा वीकेण्ड एन्जॉय करा.

कराटे किड - लेजंड

कुंग फूच्या टॅलेंटेड खेळाडू ली फोंग न्यूयॉर्क शहरात जातात, तेव्हा काहीच दिवसांत त्यांची भेट एका स्थानिक कराटे चॅम्पियनशी होते. मिस्टर हान आणि डॅनियल लारुसोच्या मार्गदर्शनाखाली ते कराटेची शेवटची स्पर्धा खेळण्यासाठी सज्ज होतात. ही सीरिज ३० ऑगस्ट रोजी नेटफ्लिक्स, अॅमेझॉन प्राइम व्हिडिओ व झी ५ वर पहायला मिळेल.



द टर्मिनल लिस्ट - डार्क वॉल्फ सीझन १

ही अॅक्शन, थ्रिलर आणि ड्रामा असलेली सीरिज २७ ऑगस्टपासून अॅमेझॉन प्राइम व्हिडिओवर प्रदर्शित झाली आहे. यामध्ये टेलर किच, टॉम हॉपर, डार सॅलिम आणि रोना-ली शिमोन या नामांकित कलाकारांची खास उपस्थिती या सीरिजमध्ये पहायला मिळणार आहे.



ॲटॉमिक

ही एक ब्रिटिश थ्रिलर वेब सीरिज आहे, जी काल २८ ऑगस्ट रोजी जिओहॉटस्टारवर प्रदर्शित झाली आहे. यात कथा दोन सर्वसाधारण माणसांची आहे. ते नकळतपणे उत्तर आफ्रिकेत एका भयानक कार्टॅलच्या युरेनियम तस्करीच्या नेटवर्कमध्ये फसतात. परिस्थिती इतकी बिघडते की ते सरळ बॉम्बसमोर येऊन उभे राहतात. आता प्रश्न आहे की, ते आपला प्राण वाचवणार का, की मग धैर्य दाखवून संपूर्ण जगाचा संहार करणाऱ्या त्या बॉम्बच्या स्फोट होण्यापूर्वी काही मार्ग काढणार? एजन्सी आणि शस्त्रधारी तस्कर यांच्या जाळ्यातून सुटण्याचा प्रयत्न करणाऱ्या या दोघांच्या प्रवासाची ही प्रत्येक क्षणी सस्पेन्स आणि शहारे आणणारी कथा आहे. या सीरिजमध्ये अल्फी एलन, शहजाद लतीफ, समीरा वाइली, अविताल लोवोवा, चार्ली मर्फ्री हे कलाकार आहेत, आणि हिंदी भाषेत देखील ही सीरिज बघायला मिळेल.



नम्र विकी...

विकी कौशल जितका चांगला अभिनेता आहे, तितकाच सरळ-साधा स्वभावाचा आहे. छावा या सिनेमातील आपल्या दमदार अभिनयाने त्याने प्रेक्षकांच्या मनात आपले वेगळे स्थान निर्माण केले आहे. आपल्या नम्र स्वभावामुळे विकी नेहमीच आपल्या चाहत्यांची मने जिंकत असतो. नुकताच ‘लव्ह अँड वॉर’ या सिनेमाच्या शूटिंगनंतर मुंबईला परतलेल्या विकीने एअरपोर्टवर असे काही केले की सोशल मीडियावर लोक या अभिनेत्याचे मोठ्या प्रमाणावर कौतुक करत आहेत. विकी जेव्हा मुंबई एअरपोर्टवर उतरला तेव्हा त्याच्या एका चाहत्याने त्याला

थांबवले व छत्रपती संभाजी महाराजांची एक शाल व एक मूर्ती विकीच्या हातात देऊ लागला. चाहत्याकडून छत्रपती संभाजी महाराजांची मूर्ती स्वीकारण्यापूर्वी विकीने कोणतेही न करता एअरपोर्टवर आपले शूज काढले आणि मग मान झुकवून मूर्तीचा स्वीकार केला. त्यानंतर त्याने आपल्या चाहत्यासह एक फोटोही काढला. विकीच्या या कृतीने सर्वांची मने जिंकली आहेत. एका युजरने लिहिले आहे, यार, याचे संस्कार किती चांगले आहेत. तर दुसऱ्याने लिहिले आहे, हा आता ‘द विकी कौशल’ बनला आहे.

सुचित्रासह मारपीट

सुप्रसिद्ध गायिका आणि माजी रेडिओ जॉकी सुचित्राने नुकताच एक व्हिडिओ शेअर केला आहे, ज्यामुळे तिची चर्चा सुरू झाली आहे. या व्हिडिओमध्ये सुचित्राने ज्या मुलाशी तिचा साखरपुडा झाला आहे, त्या मुलाने तिला मारल्याचा आरोप केला आहे. तिने सांगितले आहे की चेन्नई हायकोर्टात वकील असलेल्या शुनमुगाराजने तिला अनेकदा मारले आणि आर्थिक छळही केला. शिवाय त्याने तिच्या चेन्नईमधील घरावरही कब्जा केला आहे. सुचित्राचा आरोप आहे की तिचा भावी पती तिला शारीरिक व मानसिक छळ करतो. सुचित्राच्या या व्हिडिओने सर्वांचे लक्ष वेधले आहे. तिने आपल्या भावी पतीवर अनेक गंभीर आरोप केले आहेत. व्हिडिओमध्ये सुचित्रा म्हणते की, माझा भावी पती मला चपल्याने मारत असे. तो एखाद्या पेठलवानासारखाच मला मारत असे. मी त्याला म्हणene की असे करू नकोस, पण तो मारणे थांबवत नसे. त्यामुळे मी एका कोपऱ्यात रडत बसायचे. आपल्या या व्हिडिओखाली सुचित्राने एक मोठे कॅप्शन लिहिले आहे. तिने लिहिले आहे की, या नात्यात मी मार खाती राहिले. मी शुनमुगाराजला सुधारण्याची अनेक वेळा संधी दिली. मी खूप काही सहन केले आहे. परंतु तो मला मारत राहिला. या सर्व प्रकारांमुळे मी आता त्याच्याविरुद्ध कायदेशीर मदत घेणार आहे. सुचित्राने हे देखील लिहिले आहे की, मी हार मानणार नाही. शुनमुगाराजने माझ्या मेहनतीचे पैसे खाल्ले आहेत. गेली पाच वर्षे ती शुनमुगाराजला ओळखत आहे आणि त्याच्यासह तिचा साखरपुडा झाला होता.



‘टू ग्रेइव्हज्’

स्पेनची ही रहस्यमयी थ्रिलर वेब सीरिज प्रेक्षकांना एका सस्पेन्स आणि गुढ जगात घेऊन जाते. कथा इसाबेला नावाच्या स्त्रीभोवती फिरते. तिची १६ वर्षांची नात बेरोनिका आणि तिची मैत्रीण मेंडी अचानक गायब होतात. पोलिसांच्या संथ तपासाला कंटाळून इसाबेला स्वतः एक अनधिकृत तपास सुरू करते. तिचा हा प्रवास केवळ सत्याचा शोध न घेता सूडाचा प्रवास बनतो. या कोट्टुबिक, रहस्यमय कथेला गुन्हाची किनार आहे. नॉना कार्डोनर, अल्वारो मॉर्टे, होविक केउचेरियन, कीटी मान्वर आदी कलाकार या सीरिजमध्ये आहेत. नेटफ्लिक्सवर ही सीरिज आजपासून पाहता येईल.



‘रॅम्बो इन लव्ह’

‘रॅम्बो इन लव्ह’ ही तेलुगू रोमांटिक कॉमेडी वेब सीरिज आज जिओहॉटस्टारवर प्रदर्शित होत आहे. या वेब सीरिजची कथा एका अशा दिवाळे निघालेल्या व्यावसायिकाची आहे, जो आपल्या आयुष्याला सावरण्यासाठी पुन्हा एक गुंतवणूकदार शोधतो. परंतु नशीब त्याला पुन्हा एका नव्या वळणावर आणते. त्याचा नवा गुंतवणूकदार कोण आहे तर त्याची पूर्व प्रेयसी. जिला त्याने एकेकाळी दगा दिला होता. आता ही कथा एक व्यावसायिक आणि पैशांची राहात नाही, तर त्यात प्रेम, कॉमेडी, आणि नात्यातील जुन्या जखमा देखील सामील होतात. या रोमॅंटिक कॉमेडी सीरिजमध्ये पायल चेंगप्पा आणि अभिनव मणिकांत हे मुख्य कलाकार आहेत. हिंदी भाषेमध्ये ही सीरिज सिनेमा पाहता येईल.



गौरवला बाबा बनायचे आहे

बिग बॉस सिझन १९ मधील स्पर्धक, ‘अनुपमा’ या मालिकेमुळे लोकप्रिय झालेला आणि सेलिब्रिटी मास्टरशेफ’चा विजेता गौरव खन्नाने बिग बॉसमधील एका प्रसंगात आपल्या वैयक्तिक जीवनावर केलेले भाष्य आता व्हायरल झाले आहे. एका प्रसंगात जेव्हा बिग बॉस १९ मधील स्पर्धक मृदुलने गौरवला विचारले, तुला मुलं व्हावे असे वाटत नाही का? त्यावर उत्तर देताना गौरवने सांगितले की त्याला बाबा बनायचे आहे, परंतु त्याच्या पत्नीला मुल नको आहेत. या बाबतीत नवरा-बायकोचे विचार वेगळे आहेत. गौरव खन्नाने आपली पत्नी आर्काक्षा चमोला आणि कुटुंब नियोजनाबद्दल बोलताना सांगितले की मुलं ही मोठी जबाबदारी आहे. मी दिवसभर काम करतो; आणि जर माझी बायको नोकरी करायला लागली तर मुलाची योग्य काळजी होऊ शकणार नाही. आम्हाला मुलाची जबाबदारी दुसऱ्यावर सोपवायला आवडणार नाही. कदाचित दोन-तीन वर्षांनंतर आम्ही मुलाचा विचार करू.



शमिताचा धक्कादायक खुलासा

अभिनेत्री शिल्पा शेटीची बहिण व अभिनेत्री शमिता कधीच फारशी यशस्वी झाली नव्हती. मात्र बिग बॉसमुळे ती पुन्हा एकदा प्रसिद्धीमध्ये आली होती. आता शमिताने बिग बॉसमधील आपला अनुभव सांगत एक धक्कादायक खुलासा केला आहे. तिने हे मान्य केले आहे की या शोमुळे तिला हरवलेली ओळख पुन्हा मिळाली खरी, परंतु या शोमुळे तिच्या मानसिक आरोग्यावरही गंभीर परिणाम झाले होते. शमिताने सांगितले की शो संपल्यानंतर तिला जवळपास एक वर्ष प्रोफेशनल थेरेपीची गरज भासली होती. ती म्हणाली की, बिग बॉसमधून बाहेर आल्यावर मला कळतच नव्हते की माझ्या आजूबाजूला काय चालले आहे आणि मी योग्य पद्धतीने गोष्टींवर प्रतिक्रिया देत आहे की नाही. माझ्या मनातील भीती इतकी वाढली होती की मी खूप आक्रमक झाली होते. हा शो सोडल्यानंतर मी अनामिक भीती आणि भासांमुळे त्रस्त झाली होते. मला वाटते की बिग बॉसबद्दलच्या घरात मी सतत भांडत होते. सकाळीपासून संध्याकाळपर्यंत सतत प्रत्येक गोष्टीशी वाद घालणे ही काही चांगली बाब नाही.



नवाकाळ शब्दकोडे- १३५६

आडवे शब्द –

१. पोशाख ५. गूढ, खोल ८. म्हणून, यासाठी ११. स्फूर्ती, प्रेरणा १२. दृष्टभेट १४. अजाण, माहिती नसलेला १६. वर्ष १७. कैकेयीला चुकीचा सल्ला देणारी १८. शंभर १९. संसार २१. चुलता २२. भिंतीला पडलेले भगदाड २३. तृण, चारा २५. विष २७. रोमांचकारी २९. अस्वल ३२. आपला राष्ट्रीय पक्षी ३३. बांबू ३५. गायब ३७. साखरेचा हा प्रकार गुलकंद आणि प्रसादात वापरतात ३८. वख ४१. अग्र ४२. रीत ४३. डोक्यावर तुरा असलेला एक स्थलांतरित पक्षी, ब्राह्मणी बदक ४४. भाकरीचे पीठ मळण्याची मोठी परत ४५. भयंकर ४६. पहारा, गस्त ४८. कुभांड ४९. प्रवास ५१. तीव्र इच्छा ५४. विचारधारा ५५. तुळईला आधार देणारा खांब ५७. मसाल्याच्या पदार्थातील एक, हिचे तेल दातदुखीवर गुणकारी मानतात. ५८. नर मांजर ५९. प्राथनेचा एक प्रकार ६०. दुधातली बंगाली मिठाई ६२. अंगायष्टी, सोवळ्यातले रेशमी वख ६३. मनातला द्वेष ६५. चांदीच्या पंचकोनी पत्र्यावर कोरलेल्या कुलदैवतांच्या प्रतिमा ६६. एक औषधी कंद ६७. संघर्ष ६९. दशरथाचे वडील, रामाचे आजोबा ७०. संत एकनाथांचा एक काव्यप्रकार ७१. त्वरित ७४. कावळ्याचे ओरडणे ७६. वडिलांची बहीण ७७. एक चपळ प्राणी ७९. नव्याचे कौतुक ८२. पिठीसाखरेचा प्रकार, तगार ८३. पोळीचे धान्य ८५. कौतुक करणे ८७. रेल्वेतला स्लीपर कोच ९१. खांबावर आडवी टाकलेली तुळई ९३. नूतन ९४. सौख्य ९७. आश्रय ९८. तांब्या १००. बेशुद्धी १०१. चमकणारे, स्वच्छ १०२. ठार करणे १०३. मारामारी १०४. उपयोग १०५. काम टाळणारा १०७. स्वतःचा रंग बदलणारा प्राणी १०८. धिपाड वानर १०९. प्रसिद्ध, यशस्वी ११०. मच्छर १११. सुंदर

उभे शब्द – १. बोटाना एक भाग, उसाचा डोळा २. मारुती ३. सिंह ४. व्यासांचे वडील ५. हत्ती ६. चणे, सोलाणे ७. एक अप्सरा, शकुंतलेची आई ८. अजाण ९. कंटाळवाणी गोष्ट, लांबण १०. म्हैस ११. ठिणगी १३. झुकलेला १५. भिक्षेकरी २०. अवांतर, इतर २४. वगळलेले २६. भारावलेला, खुश झालेला २७. भीतीने सुटलेले कापरे २८. वेदना ३०. जुगार ३१. संतापाची लहर ३४. वाडगा ३६. सुक्या भाजीसाठी केलेल्या बटाट्याच्या

	१	२		३		४		५		६			७		८		९	१०
११				१२				१३			१४		१५				१६	
		१७				१८			१९	२०		२१				२२		
२३	२४			२५	२६			२७			२८		२९	३०				
			३१					३२			३३		३४				३५	
३६		३७						३८	३९			४०	४१		४२			
४३						४४				४५				४६			४७	
				४८				४९	५०			५१	५२					
	५३		५४				५५	५६		५७						५८		
५९					६०		६१			६२			६३		६४			
६५			६६					६७	६८		६९				७०			
		७१			७२	७३		७४		७५		७६						
७७	७८			७९	८०		८१			८२				८३	८४			
८५	८६						८७	८८	८९				९०			९१	९२	
		९३			९४	९५		९६		९७		९८		९९				
१००			१०१					१०२			१०३							
		१०४						१०५		१०६			१०७					
	१०८				१०९					११०			१११					

पातळ फोडी ३७. खांद्याचा व हाताचा सांधा ३९. लोखंडाचे सोने करणारा दगड, स्पर्शमणी ४१. झगडा ४२. शोध ४४. जुन्या काळातील पोलीसप्रमुख ४५. रानमेव्यातील एक ४७. पूर्वसूचना न देता, अचानक ४८. रागाने सैरभैर झालेला ५०. नावाची पाटी ५२. विस्तृत ५३. करमणूक करणारे ५६. मैत्रीण ५९. मोठे स्वयंपाकघर ६१. कुस्तीगीर ६३. याच दिवशी ६४. निषेधार्थ सभेतून निघून जाणे ६६. नीट रचून ठेवणे ६८. बांगलादेशची राजधानी ६९. आवेश ७२. तुच्छ ७३. फुलांचा गुच्छ ७५. बालकृष्णाने या नागाचा बीमोड केला ७८. पाठवणी ८०. छाती ८१. देव ८४. अफवा ८६. सातू ८८. सवडीनुसार ८९. नीच माणूस ९०. गायब ९२. मेघगर्जना ९४. सुलभ, सोपे ९५. दिगारा ९६. इथवर ९८. सांडपाण्याचा नाला ९९. पांथस्थ १००. गुहा १०१. पादत्राणांचा सुटसुटीत प्रकार १०३. उत्तम १०४. पंढरीची पायी यात्रा १०६. काचेच्या बांगड्या ●

नवाकाळ कोडे क्रमांक १३५५चे उत्तर

आडवे शब्द : १. आपकमाई ६. जलीष ९. ओनामा ११. पडळ १२. कांजीवरम १५. किरकोळ १७. अलाहिदा १९. नौदल २०. विळी २१. उठाटेव २३. माष २४. मस २६. सफळता २७. कासावीस २९. दधीची ३१. रायगड ३२. नदी ३४. रिपू ३५. नट ३६. खाक ३७. तलाव ४०. मघा ४१. मेज ४२. चापट ४४. नवशिका ४६. हसतमुख ४८. सावट ४९. मनुका ५०. लिप्त ५२. नकील ५३. फुकट ५४. हादरा ५५. भुयार ५६. जलद ५८. गादी ६०. तूट ६१. गमजा ६४. राग ६६. पगारदार ७०. गौचर ७२. मटकावणे ७४. जतन ७५. अपरा ७६. भडक ७७. नस ७८. क्षर ७९. शूलपाणि ८०. चोर ८१. वाफा ८३. वानर ८४. खर ८५. रकाना ८७. शची ८८. प्रभंजन ८९. वाद ९०. कलासाधक ९३. वीरश्री ९५. परामर्श ९६. टवटवी ९८. वारस ९९. तारवट १०१. माकड १०४. दहन १०५. स्वर्ग १०६. रामरक्षा

उभे शब्द : १. आडमुठा २. पळ ३. मामला ४. फौजी ५. पारद ७. लौकिक ८. घर ९. ओळ १०. मासोळी १२. कांदा १३. वनौषधी १४. मलम १६. कोरफड १७. अवसानघातकी १८. हिडीस २०. वितान २१. उर्वरित २२. ठेका २३. मादक २५. सराव २६. सगळे २८. वीट ३०. चीतपट ३३. दीर्घिका ३६. खाज ३८. लाट ३९. अवलिया ४०. मसनद ४१. मेख ४२. चावट ४३. अनुराग ४५. शिभर ४७. मुलगा ४८. साकसुरत ४९. मद ५१. अजरामर ५४. हाट ५५. भुजा ५७. लगट ५९. दीप ६०. तूर ६२. मती ६३. स्वैर ६५. अवसर ६७. गाजर ६८. दानशूर ६९. लापणिका ७०. गोड ७१. चकवा ७३. कानन ७६. अपारदर्शक ७६. भरमसाट ७८. क्षणभंगूर ८२. फाया ८३. वाचीवीर ८४. खनपट ८६. नाकर्ती ८९. वागमार्ग ९१. धवळार ९२. कट ९४. रसद ९७. वीणा ९८. वादी ९९.तान १००. वजा १०२. डच्कू १०३. होरा

बिहारमध्ये वाद सुरू असतानाच प.बंगालमध्ये याद्या तपासणी

▶▶ पान १ वरून दिले आहेत.

राज्य निवडणूक आयोगाला प. बंगालमध्ये पुढील वर्षी मार्च-एप्रिलदरम्यान विधानसभा निवडणुका होणार आहेत. या पार्श्वभूमीवर केंद्रीय निवडणूक निवडणूक आयोगात रित्त अयोगाने मतदार याद्या असलेली अधिकाऱ्यांची पदे त्वरित भरण्याचे निर्देश केंद्रीय निवडणूक आयोगाने प.बंगालच्या मुख्य सचिवांना नुकतेच एका पत्राद्वारे

उध्दव-राज २० वर्षांनी सहकुटुंब भेट

▶▶ पान १ वरून-

मला वाटते की, श्रीगणेशाने सुबुद्धी दिली आहे. त्यामुळे दोन्ही भाऊ एकत्र आले आहेत. आता एकत्रित राहावे. दोन्ही भावांना अशीच सुबुद्धी मिळत राहावी, अशी श्रीगणेशाच्या चरणी मी प्रार्थना करतो. यावर खासदार संजय राऊत यांनी ठाकरे हे सुबुद्धी घेऊनच जन्माला येतात, असे सांगत फडणवीसांवर पलटवार केला. फडणवीसांनी महाराष्ट्र कल्याणासाठी आणि महाराष्ट्रावरील राजकीय संकट दूर व्हावे, अशी कामना राज ठाकरेंच्या गणेशाकडे केली असेल, असेही ते म्हणाले.

दोन गुन्हेगार सुप्रीम कोर्टात निर्दोष सुटले

▶▶ पान १ वरून

आरोपींनीच हे कृत्य केले हे सिध्द करण्यासाठी ठोस पुरावा सादर करणे अत्यंत आवश्यक असते. या खटल्यात पोलिसांनी आपली कामगिरी चोख बजावली नाही, असे स्पष्ट दिसून येते, अशा शब्दांत सर्वोच्च न्यायालयाने तपासाबद्दल तीव्र नाराजी व्यक्त केली.

वैष्णोदेवी भूरस्वलनात ३४ मृत्यू मृतांच्या कुटुंबियांना ९ लाख देणार

▶▶ पान १ वरून

लाख रुपये देवस्थान समितीकडून, तर ४ लाख रुपये एसडीआरएफकडून दिले जाणार आहेत. जम्मू-काश्मीरमध्ये मुसळधार पावसामुळे अनेक ठिकाणी भूस्खलन झाले. तीन महत्त्वाचे पूल कोसळले, काही भागांतील वीज व पाणीपुरवठा खंडित झाला तर मोबाईल व इंटरनेट सेवा विस्कळीत झाली आहे.

मुख्यमंत्री ओमर अब्दुल्ला यांनी पंतप्रधानांशी संपर्क साधून पूरस्थितीची माहिती दिली. देवस्थान समितीकडून मृतांचे पार्थिव शरीर त्यांच्या मूळ गावी पाठवण्याची

व्यवस्था करण्यात आली आहे.

जम्मू-काश्मीरचे उपमुख्यमंत्री सुरिंदर चौधरी यांनी उपराज्यपाल मनोज सिन्हा यांच्यावर आरोप करत म्हटले की, ढगफुटी व दरड कोसळण्याचा इशारा होता. तरीही यात्रा थांबवली नाही.

त्यामुळे मृत्यू झाले नाहीत. हत्या झाली आहे. त्यांनी या प्रकटावर गंभीर एवकासस्थान केले आहे. पंतप्रधान व गुहमंत्रि अमित शहा यांनी याप्रकरणी उच्चस्तरीय समितीकडून चौकशी करावी. सिन्हा आणि संबंधित अधिकाऱ्यांवर एफआयआर दाखल करावे.

जीएसआय अहवालानुसार देशात दरडप्रवण क्षेत्रांची वाढ

ऑगस्ट महिन्याच्या सुरुवातीला किश्तवाड जिल्ह्यात मचैल माता यात्रेदरम्यान ढगफुटी झाली. त्यापूर्वी उत्तराखंडमध्ये धारावी येथेही अशीच दुर्घटना घडली. यातील मृतांपैकी बहुतांश लोक बेघरा असल्याची माहिती आहे. या पार्श्वभूमीवर जिओलॉजिकल सर्वे ऑफ इंडिया (जीएसआय)च्या अहवालानुसार, देशात ८७,४४४ सक्रिय दरडप्रवण क्षेत्र आहेत. त्यामध्ये १९ राज्ये आणि केंद्रशासित प्रदेशांतील १७९ जिल्ह्यांचा समावेश आहे. यामध्ये अरुणाचल, हिमाचल, उत्तराखंड सर्वाधिक धोक्याचा प्रदेश आहे. रुद्रप्रयाग, चमोली, उत्तरकाशी आणि टिहरी गढवाल हे जिल्हे सर्वाधिक धोकादायक आहेत. दरडी वाढण्यामागे पावसाळी अतिवृष्टी, ढगफुटी, आणि मानवी हस्तक्षेप (रस्ते रंदीकरण, जलविद्युत प्रकल्प, अतिक्रमण) कारणीभूत असल्याचे तज्ज्ञांचे मत आहे. राज्य सरकारने ५३ हॉटस्पॉट्स ओळखून उपाययोजना सुरू केल्या आहेत. दरवर्षी मोसमी पावसामुळे दरड दुर्घटनांमध्ये वाढ होत आहे. जम्मू-काश्मीर, लडाख, मिझोराम, सिक्कीम, मेघालय ही राज्येही दरडप्रवण असल्याचे जीएसआयने स्पष्ट केले आहे.

विरारमध्ये इमारत कोसळली! १७ जणांचा मृत्यू

▶▶ पान १ वरून

मदत जाहीर केली आहे.

रमाबाई अपार्टमेंटमध्ये एकूण ५० सदनिका होत्या. त्यापैकी अंदाजे १२ सदनिका या अपघातात कोसळल्या या शेजारील चाळ उद्ध्वस्त झाली. अनेक कुटुंबे मालव्याखाली दबली. राष्ट्रीय आपत्ती निवारण पथक व वसई-विरार महापालिकेच्या अग्निशमन दलाने युद्ध पातळीवर बचावकार्य सुरू केले. जेसीबी यंत्रे आत शिरू शकत नसल्याने अडथळे आले. मात्र शेजारची चाळ पाडल्यामुळे मदतकार्याला वेग आला. बचावकार्यातून आतापर्यंत २६ जणांना बाहेर काढण्यात आले, त्यापैकी १७ जणांचा मृत्यू झाला असून ९ जणांवर उपचार सुरू आहेत.

मृतांमध्ये आरोही जोवील (२४), उत्कर्षा जोवील (१), लक्ष्मण किसकु सिंग (२६), दिनेश सकपाळ (४३), सुप्रिया निवळकर (३८), अर्णव निवळकर (११), पार्वती सकपाळ (६०), दिपेश सोनी (४१), सचिन नेवाळकर (४०), हरिश सिंग विष्ट (३४), सोनाली स्पेश तेजाम (४१), दिपक सिंग बोहरा (२५), कशिश पवन सहेनी (३५), शुभांगी पवन सहेनी (४०), गोविंद सिंग रावत (२८) यांचा समावेश आहे. आणखी दोन मृतांची ओळख पटलेली नाही. जखमींमध्ये प्रभावकर (५७), प्रमिला प्रभाकर शिंदे (५०), प्रेरणा शिंदे (२०), प्रदीप कदम (४०), जयश्री कदम (३३), मिताली परमार (२८), संजय स्वपंत सिंग (२४), मंथन शिंदे (१९), विशाखा जोवील

२६ ऑगस्ट हा उत्कर्षाचा पहिलाच वाढदिवस होता. दिवसभर कुटुंबीय व नातेवाईकांसोबत आनंदात हा दिवस साजरा करण्यात आला होता. चौथ्या मजल्यावरील त्यांच्या घरी छोटेल्यानी कार्यक्रम आयोजित झाला. उत्साहात केक कापण्यात आला, एकमेकांना तो भरवण्यात आला, हशा आणि आनंदाचे वातावरण होते. पण, वाढदिवसाचा हा आनंद क्षणिक ठरला. रात्री उशिरा रमाबाई अपार्टमेंटचा काही भाग कोसळला आणि तिची आई आरोहीचा मृत्यू झाला.

यंदा नवापूर शहरात गणेशाचे खड्यांतून आगमन

नंदुरबार - यंदा नवापूर शहरात पहिल्यांदाच गणपती बाप्पाचे आगमन खड्डेमय रस्त्यातून झाले. ढोल-ताशांचा गजर, रोषणाई आणि भक्तांचा उत्साह असला तरी गणपती बाप्पाला घरी आणि मंडपात नेताना खड्ड्यातून मोठी कसरत करावी लागली. यामुळे यंदा भाविकांच्या आनंदावर पाणी फेरेले गेल्याची भावना व्यक्त केली जात होती.

(२४) यांचा समावेश असून त्यांच्यावर वसई, नालासोपारा व विरार येथील विविध रुग्णालयांत उपचार सुरू आहेत. यापैकी ३ जणांना प्राथमिक उपचारांनंतर घरी सोडण्यात आले असून ६ जणांवर उपचार सुरू आहेत. या घटनेनंतर वसई-विरार महापालिकेने इमारत बांधणाऱ्या बिल्डरविरोधात गुन्हा दाखल केला आहे. नितल गोपीनाथ साने या बांधकाम व्यावसायिकाला विरार पोलिसांनी अटक केली असून, जागेच्या मालकावरही गुन्हा दाखल करण्यात आला आहे. याबाबत मुख्यमंत्री देवेंद्र फडणवीस म्हणाले, की, ही घटना अत्यंत दुर्दैवी आहे. शासनाने त्या इमारतीला एक महिन्यापूर्वी नोटीस दिली होती. त्या इमारतीचे स्ट्रक्चरल ऑडिट करण्यास कुटुंबियांना ५ लाखांची मदत जाहीर करण्यात आली आहे.

पहिला वाढदिवस ठरला शेवटचा

२६ ऑगस्ट हा उत्कर्षाचा पहिलाच वाढदिवस होता. दिवसभर कुटुंबीय व नातेवाईकांसोबत आनंदात हा दिवस साजरा करण्यात आला होता. चौथ्या मजल्यावरील त्यांच्या घरी छोटेल्यानी कार्यक्रम आयोजित झाला. उत्साहात केक कापण्यात आला, एकमेकांना तो भरवण्यात आला, हशा आणि आनंदाचे वातावरण होते. पण, वाढदिवसाचा हा आनंद क्षणिक ठरला. रात्री उशिरा रमाबाई अपार्टमेंटचा काही भाग कोसळला आणि तिची आई आरोहीचा मृत्यू झाला.

अमेरिकेच्या वाढीव टॅरीफमुळे भारतातील लाखो नोकऱ्या धोक्यात

▶▶ पान १ वरून

अभियांत्रिकी वस्तूंची निर्यात मागील वर्षी १.७ लाख कोटी रुपये होती. त्यामध्ये चालू वर्षी प्रचंड घट होण्याची शक्यता आहे. त्याचप्रमाणे बहुमुल्य रत्ने आणि दागदागिन्यांच्या क्षेत्राची निर्यात ९० हजार कोटी रुपये होती. त्यालाही मोठा फटका बसणार आहे. पूर्ण बहरात असलेला देशाचा इलेक्ट्रॉनिक साहित्याची निर्यातदेखील मोठ्या प्रमाणात रोडावणार आहे. आतापर्यंत ज्या वस्तूंचेर अमेरिकेत १०

टक्के आयात शुल्क आकारले जात होते त्या वस्तूंचेर यापुढे थेट ५० टक्क्यांवर गेल्यामुळे या वस्तूंच्या किमती अमेरिकन ग्राहकांसाठी अत्यंत महागड्या ठरणार आहेत. औषध निर्मिती क्षेत्रातील निर्यात मागील वर्षी ९२ हजार कोटी रुपये होती. औषधांचेर अमेरिकेत आयात शुल्क माफ होते. आता तेच ५० टक्के आकारले जात असल्यामुळे या क्षेत्राचे अतोनात नुकसान होईल, असे गोयल यांनी पुढे म्हटले आहे.



LIC HOUSING FINANCE LTD

एलआयसी हाऊसिंग फायनान्स लिमिटेड

CIN L65922MH1989PLC052257

नोंदणीकृत आणि कॉर्पोरेट कार्यालय: १३१ मेकर टॉवर, "एफ" फ्लायसेस, १३ वा मजला, कफ पॅड, मुंबई - ४०० ००५.

दूरध्वनी: +९१ २२ २२१७८६००, फॅक्स: +९१ २२ २२१७८७७७

ईमेल: lichousing@lichousing.com | वेबसाइट: www.lichousing.com

सार्वजनिक सूचना

एलआयसी हाऊसिंग फायनान्स लिमिटेड. याद्वारे सर्वसामान्य जनेला आणि इतर सर्व भागधारकांच्या निदर्शनास आणू इच्छिते की, दिनांक ०२.०८.२०२५ पासून, कंपनीचे कफ पॅड, मुंबई येथील कॉर्पोरेट कार्यालय एलआयसी हाऊसिंग फायनान्स लिमिटेडचे कॉर्पोरेट कार्यालय आणि नोंदणीकृत कार्यालय म्हणून पुनर्निर्धारित करण्यात आले आहे.

पूर्वीचे नोंदणीकृत कार्यालय (आता प्रशासकीय कार्यालय म्हणून सुरू आहे): एलआयसी हाऊसिंग फायनान्स लिमिटेड, बॉम्बे लाइफ बिल्डिंग, दुसरा मजला, ४५/४७ वीर नरिमन रोड, फोर्ट, मुंबई - ४००००१.

नवीन नोंदणीकृत कार्यालय आणि कॉर्पोरेट कार्यालय (पुनर्निर्धारित): एलआयसी हाऊसिंग फायनान्स लिमिटेड, १३१ मेकर टॉवर, "एफ" फ्लायसेस, १३ वा मजला, कफ पॅड, मुंबई - ४००००५.

फोर्ट, मुंबई येथील कंपनीचे कार्यालय एलआयसी हाऊसिंग फायनान्स लिमिटेडचे प्रशासकीय कार्यालय म्हणून कायम राहील, परंतु ह्यापुढे नोंदणीकृत कार्यालय म्हणून कार्यरत असणार नाही.

सही/- महाव्यवस्थापक (ओएस आणि इन्स्टेंटर) कॉर्पोरेट ऑफिस

तारीख: २९/०८/२०२५

ठिकाण: मुंबई

NOTICE

Notice is hereby given that we the Owner/Developer, M/s. A P Developers, having our office Address – Building No.17, Mayur Society, Kherwadi, Near L. S. Raheja College, Bandra East, Mumbai 400 051. Intending to develop the cessed property more particularly described in the schedule here under the provision of MHADA and which property is free from all encumbrance and charges and its occupied by the Tenant/Occupants a list where of is given as follows:

MIRANDA MANSION, Plot No. 48, survey No. 56/74 and City Survey No. 2/2569, situated at Ganesh Galli, Lalbaug, Mumbai - 400 012.					
Sr. No	Name of Tenants	Name of Occupants	Floor	Room No	User Resi. As per Actel
1	2	3	4	5	6
GROUND FLOOR					
1.	Mr. Satish Laxman Sawant	Mr. Satish Laxman Sawant	GRD	1	R
2.	Mrs. Preeti Prakash Mahadik	Mrs. Preeti Prakash Mahadik	GRD	2	R
3.	Mr. Umesh Rajaram Shetkar	Mr. Umesh Rajaram Shetkar	GRD	3	R
4.	Ms. Rasika Ravindra Gaikwad	Ms. Rasika Ravindra Gaikwad	GRD	4	R
5.	Mr. Kiran Keshav Yeram	Mr. Kiran Keshav Yeram	GRD	5	R
FIRST FLOOR					
6.	Kept in Abeyance	Kept in Abeyance	1ST	6	R
7.	Kept in Abeyance	Kept in Abeyance	1ST	7	R
8.	Kept in Abeyance	Kept in Abeyance	1ST	8	R
9.	Mr. Sewa Singh Manohar Singh Oberio	Mr. Sewa Singh Manohar Singh Oberio	1ST	9	R
10.	Ms. Anisha Surendra Panchal	Ms. Anisha Surendra Panchal	1ST	10	R
SECOND FLOOR					
11	Mrs. Vijaya Bhikaji Kanade	Mrs. Vijaya Bhikaji Kanade	2ND	11	R
12	Mr. Bharatbhushan Bhagwan Rawool	Mr. Bharatbhushan Bhagwan Rawool	2ND	12	R
13	Kept in Abeyance	Kept in Abeyance	2ND	13	R
14	Kept in Abeyance	Kept in Abeyance	2ND	14	R
15	Kept in Abeyance	Kept in Abeyance	2ND	15	R

"All person having claim or interest against or the said property, room/ premises or part thereof in respect of the tenancies of the aforesaid tenant/Occupant of by way of sale, assignment, Mortgage, trust, ilen, gift, charge, possession, inheritance, lease, tenancy, maintenance, easement or otherwise however are hereby requiring to make the name known in writing to the under-signed at their office given as below within 10 days from the date of publication hereto failing which we shall proceed with the development without any reference to such claim, if any and the same shall be considered as waived.

THE SCHEDULE ABOVE REFERRED TO

All that piece and parcel of land and ground along with structures standing thereon situated lying and being on plot bearing. C. S. No.. 56/74, Plot no.48, of Parel Shivdi Division, bearing Municipal Ward F South Mumbai. Admeasuring area = 306.86 sq.mtr. Or thereabouts.

Date : 29th August 2025

Place: Mumbai

Sd/-

M/s A P Developers



SHREEJI BHATIA CO-OP. BANK LTD.
Head Office: 1A/112, Yusuf Meherali Road, Masjid Bunder, Mumbai – 400003.

